

TNPSC Tamil Current Affairs 13<sup>th</sup> May 2017

1. காதுகேளாத நபர்களால் இயக்கப்படும் வாகனங்களுக்கான இலச்சினையை அறிமுகப்படுத்தியுள்ள முதல் இந்திய மாநிலம் எது?
- A. தெலுங்கானா  
B. இமாச்சலப்பிரதேசம்  
C. குஜராத்  
D. மகாராஷ்டிரா

**விடை :** A. தெலுங்கானா

காதுகேளாத நபர்களால் இயக்கப்படும் வாகனங்களுக்கான இலச்சினையை அறிமுகப்படுத்தியுள்ள முதல் இந்திய மாநிலம் தெலுங்கானாவாகும். இதனை வடிவமைத்தவர் ஐதராபாத் தைச்சேர்ந்த Manikanta Annapragada ஆவார். இவர் காது கேளாதோர் பிரிவில், ஓட்டுனர் உரிமம் பெற்ற முதல் நபராவார். இரு சக்கர வாகனங்களின் பின்புறத்தில், நான்கு அங்குல உயரமும் மூன்று அங்குல அகலமும், முன்புறத்தில், மூன்று அங்குல உயரமும் இரண்டு அங்குல அகலமும் இந்த இலச்சினை ஒட்டப்பட்டிருக்கவேண்டும். நான்கு சக்கர வாகனங்களில், பின்புறத்தில், ஆறு அங்குல உயரமும் ஐந்து அங்குல அகலமும், முன்புறத்தில், நான்கு அங்குல உயரமும் மூன்று அங்குல அகலமும் இருக்கவேண்டும்.

2. 2017 Arctic Energy Summit (AES)ஐ எந்த நாடு நடத்துகிறது?

- A. உருகுவே  
B. பின்லாந்து  
C. அயர்லாந்து  
D. சாம்பியா

**விடை :** B. பின்லாந்து

2017 செப்டம்பர் 18-20 வரை பின்லாந்தின் ஹெல்சின்கியில் 2017 Arctic

Energy Summit (AES) நடைபெறுகிறது. இதனை Institute of the North and Finland Ministry of Economy and Employment நடத்துகிறது. AES என்பது பல நூறு தொழிற்துறை அதிகாரிகள், விஞ்ஞானிகள், கல்வியாளர்கள், கொள்கை வகுப்பாளர்கள், ஆற்றல் வல்லுநர்கள் மற்றும் சமூகத்தலைவர்கள் ஆகியோர் ஒன்றிணைந்து ஆர்டிக் ஆற்றல் பிரச்சினைகளில் உள்ள அணுகுமுறைகளைப்பற்றி பகிர்ந்துகொள்வதற்காக நடத்தப்படும் ஒரு நிகழ்வாகும். 2017 உச்சி மாநாட்டில் சமூக ஆற்றல் தீர்வுகள், எண்ணெய் மற்றும் எரிவாயு வளர்ச்சி, புதுப்பிக்கத்தக்க ஆற்றல் போன்றவைகளைப் பற்றி விவாதிக்கப்படும்.

3. தொலைத்தொடர்பு துறையின் புதிய செயலாளராக நியமிக்கப்பட்டுள்ளவர் யார்?

- A. PK Pujari
- B. J S Deepak
- C. Aruna Sundararajan
- D. Manju Jha

**விடை :** C. Aruna Sundararajan

1982ல் கேரள மாநிலத்தில் அலுவலராக பணிபுரிந்த அருணா சுந்தரராஜன் தொலைத்தொடர்பு துறையின் புதிய செயலாளராக நியமிக்கப்பட்டுள்ளார். இருப்பினும் இவர் மத்திய மின்னணு மற்றும் தகவல் தொழில்நுட்ப அமைச்சகத்தின் செயலாளராகவும் பணியிலிருப்பார். இவருக்கு முன் PK Pujari இப்பதவியிலிருந்தார். குறைந்த விலையில் அகலக்கற்றை சேவை வழங்கும் கேரள அரசாங்கத்தின் பாரத் பிராட்பேண்ட் திட்டத்தை (BBS) மேற்பார்வையிட்ட அனுபவங்கள் இவருக்கு உண்டு. மேலும் பல அரசாங்கம் சார்ந்த தகவல் தொழில்நுட்பத்திட்டங்களில் இவர் பணிபுரிந்துள்ளார். Universal Service Obligation Fundலும் இவர் பணியாற்றியுள்ளார்.

4. இந்தியாவின் முதல் தேசிய கூடைப்பந்து சங்கத்தின் (NBA) அகாடமி, அதிகாரப்பூர்வமாக எந்த நகரத்தில் திறக்கப்பட்டுள்ளது?

- A. மும்பை
- B. கிரேட்டர் நொய்டா
- C. புனே
- D. சென்னை

**விடை : B. கிரேட்டர் நொய்டா**

இந்தியாவின் முதல் தேசிய கூடைப்பந்து சங்கத்தின் (NBA) அகாடமி, அதிகாரப்பூர்வமாக உத்தரப்பிரதேச மாநிலத்திலுள்ள கிரேட்டர் நொய்டாவில் திறக்கப்பட்டுள்ளது. இந்தியாவிலுள்ள (NBA) அகாடமி, உலகளவில் ஐந்தாவது சிறப்பான பயிற்சி அகாடமி ஆகும். இதற்கு முழு நிதியும் NBAவே வழங்குகிறது. இந்த NBA அகாடமி, கல்வி, தலைமை, தன்மை மேம்பாடு மற்றும் வாழ்க்கைத்திறன் ஆகியவற்றில் தனிக்கவனம் செலுத்தி ஒரு முழுமையான, 360 டிகிரி பயிற்சியை வழங்குகிறது. இத்திட்டத்தின் ஒரு பகுதியாக, மாணவர்கள் ஆண்டு முழுவதும் உயர்போட்டிக்கு எதிராக போட்டியிடுவார்கள். மேலும், சர்வதேச போட்டிகள் மற்றும் கண்காட்சி விளையாட்டுகளில் விளையாடும் பயணக்குழுக்களுக்கு இவர்களை தெரிவு செய்ய வாய்ப்பும் கிடைக்கும். உலகளாவிய (NBA) அகாடமியின் ஆட்சியை விரிவுபடுத்துவதற்கு இதுவொரு முன்முயற்சியாக இருக்கும்.

5. Marylebone Cricket Club (MCC)ன் கௌரவ வாழ்நாள் உறுப்பினருக்கான விருது வாங்கிய இந்திய கிரிக்கெட் வீரர் யார்?

- A. மகேந்திர சிங் தோனி
- B. யுவராஜ் சிங்
- C. அணில் கும்ப்ளே
- D. VVS லக்ஷ்மன்

**விடை : D. VVS லக்ஷ்மன்**

முன்னாள் இந்திய கிரிக்கெட் வீரர் VVS லக்ஷ்மன், Marylebone Cricket Clubன் கௌரவ வாழ்நாள் உறுப்பினருக்கான விருதினை வாங்கியுள்ளார்.

இந்திய கிரிக்கெட் வீரர்களான சச்சின், டிராவிட், கங்குலி ஆகியோருடன், MCCன் கௌரவ வாழ்நாள் உறுப்பினருக்கான மதிப்புமிக்க பட்டியலில் இவரும் இடம்பெற்றார். இவர் 134 தொடர் போட்டிகள், 86 ஒருநாள் சர்வதேச போட்டிகள் மற்றும் 25 டி-20 சர்வதேச போட்டிகளில் விளையாடியுள்ளார். தற்போது இவர் ஐதராபாத்தின் ஐ.பி.எல் அணியான சன் ரைசர்சுக்கு பயிற்சியாளராகவுள்ளார்.

6. 2017 Savills Tech Cities அட்டவணையில் முதலிடத்தில் உள்ள நகரம் எது?

- A. ஆஸ்டின்
- B. பெங்களூர்
- C. சான் பிரான்சிஸ்கோ
- D. நியூயார்க்

**விடை :** A. ஆஸ்டின்

2017 Savills Tech Cities Index அட்டவணையின் படி, உலகெங்கிலுமுள்ள 22 தொழில்நுட்ப நகரங்களின் பட்டியலில் ஆஸ்டின் நகரம் முதலிடத்திலுள்ளது. சான் பிரான்சிஸ்கோ இரண்டாமிடத்திலும் அதனைத்தொடர்ந்து நியூயார்க், லண்டன் முதலிய நகரங்கள் அடுத்தடுத்த இடங்களிலும் உள்ளன. இந்தியாவிலிருந்து பெங்களூரு, உலகின் தொழில்நுட்ப நகரங்களில் 20வது இடத்தைப்பிடித்துள்ளது. ஆனால், வாழ்க்கைச்செலவினத்துக்கு வரும்போது, பெங்களூரு நகரத்தில் ஒரு சராசரி தொழில்நுட்ப ஊழியருக்கு, அவரின் வாராந்திர வீட்டு வாடகை \$236 டாலர் என்ற அளவில் உள்ளது. இது மற்ற தொழில்நுட்ப நகரங்களில் சராசரியாக \$368 டாலர்களாகும். 2017 Savills Tech Cities Indexன் நோக்கம், பல்வேறு காரணிகளைக்கொண்டு தொழில்நுட்பத்துறையில் ஒரு நல்ல இடத்தை தேர்வு செய்வதாகும்.

7. 2017 ஆசிய மல்யுத்த சாம்பியன்ஷிப் போட்டியில் 69 கிலோவுக்கான பெண்கள் பிரிவில் வெள்ளிப்பதக்கம் வென்ற இந்திய வீரர் யார்?

- A. Sakshi Malik

- B. Vinesh Phogat
- C. Divya Kakran
- D. Ritu Phogat

**விடை :** C. Divya Kakran

புதுடில்லியில் நடைபெற்ற 2017 ஆசிய மல்யுத்த சாம்பியன்ஷிப் போட்டியில், மூன்று இந்திய பெண் மல்யுத்த வீரர்களான Sakshi Malik (60 Kg), Vinesh Phogat (55 Kg), Divya Kakran (69 Kg) ஆகியோர் கலந்துகொண்டு அவரவர் பிரிவில் வெள்ளி வென்றனர். ரியோ ஒலிம்பிக் போட்டியில் வெண்கலப்பதக்கம் வென்ற Sakshi Malik, ஜப்பானின் Risako Kawaiக்கு எதிரான 60 கிலோ பிரிவுக்கான இறுதிப்போட்டியில் தனது வெற்றியை இழந்தார். 58 Kg எடை பிரிவிலிருந்து 60 Kg பிரிவில் முதல் முறையாக Sakshi Malik போட்டியிட்டார்.

8. தென்கிழக்கு ஆசியா பிராந்தியத்தில் ஹெபடைடிஸ் (ஈரல் அழற்சி) நோய்க்கான WHOவின் நல்லெண்ண தூதுவராக நியமிக்கப்பட்டுள்ள இந்தியர் யார்?

- A. Shah Rukh Khan
- B. Aamir Khan
- C. Priyanka Chopra
- D. Amitabh Bachchan

**விடை :** D. Amitabh Bachchan

தென்கிழக்கு ஆசியா பிராந்தியத்தில் ஹெபடைடிஸ் (ஈரல் அழற்சி) நோய்க்கான WHOவின் நல்லெண்ண தூதுவராக Amitabh Bachchan நியமிக்கப்பட்டுள்ளார். ஹெபடைடிஸ் (ஈரல் அழற்சி) நோய்க்கான WHOவின் நல்லெண்ண தூதுவரென்ற அடிப்படையில் பொது விழிப்புணர்வு திட்டங்களுக்கு தனது குரல் மற்றும் ஆதரவை இவர் கொடுப்பார். இது தடுப்பு நடவடிக்கைகளை அளவிடுதல் மற்றும் ஹெபடைடிஸ் வைரஸ் நோயை ஆரம்பத்திலேயே கண்டறிதல் மற்றும்

சிகிச்சையளிப்பதற்கான செயல்முறைகளை நோக்கமாகக்கொண்டது. ஏற்கனவே இவர் UNICEFன் போலியோவிற்கான நல்லெண்ண தூதுவராகவும் இருந்துள்ளார்.

9. முதன்முதலாக நடைபெறும் One Belt One Road (OBOR) உச்சிமாநாட்டை நடத்தும் நாடு எது?

- A. சீனா
- B. இந்தியா
- C. நேபாளம்
- D. மாலத்தீவு

விடை : A. சீனா

மே 14 2017 அன்று சீனாவிலுள்ள பெய்ஜிங்கில் முதன்முதலாக One Belt One Road (OBOR) உச்சி மாநாடு நடைபெறுகிறது. பாகிஸ்தான், இலங்கை, மாலத்தீவு மற்றும் மியான்மர் உட்பட 29 நாட்டின் தலைவர்கள் மற்றும் பங்களாதேஷ், நேபாளத்திலிருந்து உயர்மட்ட பிரதிநிதிகள், சீனாவில் நடைபெறும் இரண்டு நாள் உச்சிமாநாட்டில் கலந்துகொள்கிறார்கள். இம்மாநாட்டில் இந்தியா கலந்துகொள்ளவில்லை. இந்தியா கலந்துகொள்ளாமைக்கான முக்கிய காரணம், China-Pakistan Economic Corridor (CPEC) கொள்கையை இந்தியா எதிர்ப்பதேயாகும். CPEC என்பது OBORன் ஒரு பகுதியாகும். இந்த உச்சிமாநாட்டின் நோக்கம், ஆசிய நாடுகள், ஆப்பிரிக்கா, சீனா மற்றும் ஐரோப்பா ஆகியவற்றின் இணைப்பு மற்றும் ஒத்துழைப்பை அதிகரிப்பதாகும். உள்நாட்டு வளர்ச்சியை ஊக்குவிக்கும் நோக்கில் சீனா இந்த கொள்கைக்குக்கு ஆதரவளிக்கிறது.

10. இந்தியாவிலேயே முதன்முதலாக Videsh Sampark சேவைத்திட்டத்தை வழங்கும் மாநில அரசு எது?

- A. கேரளா
- B. தமிழ்நாடு
- C. தெலுங்கானா
- D. கர்நாடகா

**விடை : C. தெலுங்கானா**

மே 13 2017 அன்று வெளிவிவகார அமைச்சகத்தின் திட்டமான Videsh Sampark சேவைத்திட்டம் ஹைதராபாத்தில் தொடங்கப்பட்டது. தெலுங்கானா அரசுடன் இணைந்து, மத்திய வெளிவிவகார அமைச்சரான Dr. VK சிங் அவர்களின் தலைமையில் இதற்கான ஒருநாள் மாநாடு நடந்தது. இந்த மாநாடு, Ministry of External Affairs (MEA)ன் பாஸ்போர்ட் சேவைகளுக்கான திட்டங்கள் மற்றும் முன்முயற்சிகளைப்பற்றிய விழிப்புணர்வை ஏற்படுத்தும். இச்சேவை வெளிநாட்டு இந்தியர்களின் நலன் மற்றும் பாதுகாப்பு சார்ந்த சேவையினை வழங்கும்.

---